

الطاف حسین کا چوہدری شجاعت حسین اور چوہدری پرویز الہی سے ٹیلی فون پر رابطہ

مونس الہی کی باعزت بریت پر الطاف حسین کی مبارکباد

لندن --- 21، اکتوبر 2011ء

متحدہ قومی موومنٹ کے قائد جناب الطاف حسین نے مسلم لیگ (ق) کے سربراہ چوہدری شجاعت حسین اور سابق وزیر اعلیٰ پنجاب چوہدری پرویز الہی کو فون کر کے عدالت سے مونس الہی کی باعزت بریت پر دلی مبارکباد پیش کی ہے۔ جناب الطاف حسین نے چوہدری شجاعت حسین اور چوہدری پرویز الہی، اہلخانہ اور دوست احباب کو اپنی اور ایم کیو ایم کی جانب سے مبارکباد دیتے ہوئے کہا کہ آپ بالخصوص مونس الہی نے اپنے خلاف الزامات کا ڈٹ کر مقابلہ کیا اور ثابت قدمی سے کیس لڑا ہے جو کہ قابل تحسین ہے۔ چوہدری شجاعت حسین اور چوہدری پرویز الہی نے جناب الطاف حسین کا شکریہ ادا کرتے ہوئے کہا کہ اللہ تعالیٰ نے مونس الہی کو باعزت بری کر دیا ہے جس پر ہم اللہ تعالیٰ کا شکر ادا کرتے ہیں۔ جناب الطاف حسین، چوہدری شجاعت حسین اور چوہدری پرویز الہی کے درمیان باہمی دلچسپی کے دیگر امور پر بھی تبادلہ خیال ہوا۔

نواز شریف ایم کیو ایم پر الزام تراشیوں کے بجائے قوم کی مظلوم بیٹی عائشہ احمد ملک کو انصاف دلوائیں، ارکان سندھ اسمبلی

کراچی --- 21، اکتوبر 2011ء

متحدہ قومی موومنٹ کے حق پرست ارکان سندھ اسمبلی نے مسلم لیگ (ن) کے سربراہ نواز شریف کی جانب سے ایم کیو ایم پر بے بنیاد الزام تراشی کی سخت ترین الفاظ میں مذمت کی ہے اور کہا ہے کہ ایم کیو ایم پر نواز شریف نے ایک مرتبہ پھر جس طرح سے بھونڈے انداز میں جھوٹی الزام تراشیاں کی ہیں اس پر ہر ذی شعور شخص انہیں قومی لیڈر کے بجائے مداری کا ہی خطاب دے سکتا ہے۔ اپنے مشترکہ بیان میں انہوں نے کہا کہ قوم کی مظلوم بیٹی عائشہ احمد ملک کو شریف خاندان کے افراد نے ظلم کا نشانہ بنایا جس پر قائد تحریک جناب الطاف حسین نے اس ظلم و ناانصافی کے خلاف صدائے احتجاج بلند کی اور قوم کی بیٹی کو انصاف کی فراہمی کا مطالبہ کیا تاہم ایسا محسوس ہوتا ہے کہ شریف خاندان کے افراد قوم کی مظلوم بیٹی عائشہ احمد ملک کو ایم کیو ایم کے مطالبہ پر انصاف فراہم کرنے کے بجائے بلبللا اٹھے ہیں اور نواز شریف کی جانب سے ایم کیو ایم پر جھوٹی، من گھڑت اور زمینی حقائق کے برعکس کی جانے والی الزام تراشیاں قوم کی بیٹی کو انصاف کی فراہمی کے مطالبے پر اپنے دل کے پھپھولے پھوڑنے کے مترادف ہے۔ انہوں نے کہا کہ نواز شریف ایم کیو ایم پر بے بنیاد الزام تراشی کے بجائے قوم کی مظلوم بیٹی عائشہ احمد ملک کو پہلے انصاف فراہم کریں اور پھر ملک و قوم کی بہتری اور عوام کی تقدیر بدلنے کے دعوے کریں۔ انہوں نے مزید کہا کہ ایم کیو ایم کی بنیاد کو ملک میں دہشت گردی سے تعبیر کرنے والے دراصل بانیان پاکستان کی قربانیوں پر نمک چھڑک رہے ہیں جس کی جتنی بھی مذمت کی جائے وہ کم ہے۔ انہوں نے کہا کہ حکیم محمد سعید کیس میں عدلیہ ایم کیو ایم کو باعزت بری کر چکی ہے اور نواز شریف جمہوریت کے لبادے میں ایسے آمر وقت تھے کہ انہوں نے اپنے دور حکومت میں منتخب سندھ حکومت کو توڑ کر گورنر راج نافذ کر دیا اور ایم کیو ایم کے خلاف ظلم و ستم کے نئے دور کا آغاز کیا۔ حق پرست ارکان سندھ اسمبلی نے کہا کہ مسلم لیگ ن کے سربراہ نواز شریف کو مشورہ دیا کہ وہ پنجاب میں ایم کیو ایم کی مقبولیت دیکھ کر بوکھلاہٹ کا شکار ہونے اور بے بنیاد الزام تراشیاں کرنے کے بجائے نوشتہ دیوار پڑھ لیں۔

انقلابی تحریکوں کے کارکنان ذاتی مفادات کیلئے نہیں بلکہ آنے والی نسلوں کیلئے قربانیاں دیتے ہیں۔ وسیم آفتاب، ڈاکٹر صغیر

سرجانی ٹاؤن اور اورنگی ٹاؤن سیکٹرز کے تحت منعقدہ تربیتی اجلاس سے خطاب

کراچی تنظیمی کمیٹی کے ذمہ داران، سرجانی ٹاؤن اور اورنگی ٹاؤن سیکٹرز و یونٹ کمیٹیوں کے ارکان کی شرکت

کراچی --- 21 اکتوبر، 2011ء

متحدہ قومی موومنٹ کی رابطہ کمیٹی کے ارکان وسیم آفتاب اور ڈاکٹر صغیر احمد نے کہا ہے کہ انقلابی تحریکوں کے کارکنان ذاتی مفادات کیلئے نہیں بلکہ آنے والی نسلوں کیلئے قربانیاں دیتے ہیں اور قائد تحریک جناب الطاف حسین وہ واحد لیڈر ہیں جنہوں نے سچا نظریہ اور انقلابی سوچ پیدا کی، انہوں نے کہا کہ جس تحریک میں سچے مخلص، نڈر، بہادر اور نظریاتی کارکنان ہوں تو ایسی تحریکوں کو کبھی طاقت کے ذریعے ختم نہیں کیا جاسکتا۔ ان خیالات کا اظہار انہوں نے سرجانی ٹاؤن اور اورنگی ٹاؤن سیکٹرز کے تحت منعقدہ تربیتی اجلاسوں سے خطاب کے دوران کیا ان اجلاسوں میں ایم کیو ایم تنظیمی کمیٹی کے ارکان اور مقامی ذمہ داران و کارکنان نے بڑی تعداد میں شرکت کی۔ انہوں نے کہا کہ ایم کیو ایم دشمن عناصر نہیں چاہتے کہ متحدہ کا پیغام ملک بھر میں پھیلے یہی وجہ ہے کہ وہ نہ صرف مختلف پروپیگنڈوں بلکہ اوجھے ہتھکنڈوں پر آئے ہیں اور عوام میں ایم کیو ایم کے خلاف زہر افشانی کرنے میں مصروف

عمل ہیں۔ انہوں نے کہا کہ ایم کیو ایم دراصل ایک انقلابی اور نظریاتی تحریک ہے جو ملک کے غریب و متوسط طبقہ کے عوام اور ان کے غضب شدہ حقوق کے حصول کیلئے جدوجہد کر رہی ہے۔ انہوں نے کہا کہ قائد تحریک جناب الطاف حسین کا فلسفہ حقیقت پسندی و عملیت پسندی کی روشنی میں ایم کیو ایم کے ذمہ داران و کارکنان دکھی انسانیت کی خدمت میں مصروف عمل ہیں اور انسانیت کی خدمت کی اصل عبادت ہے۔ وسیم آفتاب اور ڈاکٹر صغیر نے اجلاس میں موجود ذمہ داران و کارکنان پر زور دیا کہ وہ تنظیمی لٹریچر کا مطالعہ کریں، نظم و ضبط کا خاص خیال رکھیں، اپنے انداز گفتگو کو بہتر بنائیں، ماؤں، بہنوں اور بزرگوں کا احترام کریں، گھر گھر جا کر عوام سے ملاقاتیں کر کے قائد تحریک جناب الطاف حسین کا پیغام حق پرستی کو عام کریں اور ان کو ملک کی موجودہ سیاسی صورتحال اور اندرونی و بیرونی خطرات سے آگاہ کریں۔

نواز شریف ایم کیو ایم اور جمہوریت کیخلاف سازشوں سے باز رہیں، ایم کیو ایم امریکہ

نواز شریف نے ایم کیو ایم پر بہتان تراشی اور بے بنیاد جھوٹے من گھڑت بیان دیکر کروڑوں عوام کے جذبات کو مجروح کیا ہے

امریکہ۔۔۔ 21 اکتوبر، 2011ء

متحدہ قومی موومنٹ امریکہ کے سینٹرل آرگنائزر جنید نبی و اراکین سینٹرل آرگنائزنگ کمیٹی نے مسلم لیگ (ن) کے قائد میاں نواز شریف کی جانب سے ایم کیو ایم کیخلاف الزام کو انتہائی شرمناک قرار دیتے ہوئے اور اس کی سخت ترین الفاظ میں مذمت کی ہے۔ اپنے مشترکہ بیان میں انہوں نے کہا کہ نواز شریف نے ایم کیو ایم پر بہتان تراشی اور بے بنیاد جھوٹے من گھڑت بیان دیکر نہ صرف ایم کیو ایم کے لاکھوں کارکنان و ذمہ داران اور ووٹرز بلکہ کروڑوں عوام کے جذبات کو مجروح کیا ہے جس سے ان کی دل آزاری بھی ہوئی ہے۔ انہوں نے کہا کہ ایم کیو ایم پاکستان میں غریب اور متوسط طبقے کی واحد نمائندہ جماعت ہے جو ملک سے فرسودہ جاگیر درانہ، وڈیرانہ نظام کے خاتمے کیلئے عملی جدوجہد کر رہی ہے یہی وجہ ہے کہ ایم کیو ایم کی ملک بھر میں بڑھتی ہوئی مقبولیت سے ملک کا بااثر طبقہ پریشان ہو چکا ہے اس سلسلے کی کڑی ہے جب الطاف حسین نے قوم کی مظلوم بیٹی عائشہ احد ملک کو انصاف فراہم کرنے کی بات کی اور تخت لاہور شریف برادران کے اصل روپ کو عوام کے سامنے لائے جس یہ شدید بوکھلاہٹ کا شکار ہو گئے اور پنجاب میں مسلم لیگ ن کی گرتی ہوئی مقبولیت کو گرنے سے بچانے کیلئے ایم کیو ایم پر جھوٹے اور من گھڑت الزامات کا سلسلہ شروع کر دیا جو محبت و وطن جماعت کے ساتھ سراسر ناانصافی ہے، جس جنتی مذمت کی جائے کم ہے۔ انہوں نے مزید کہا کہ نواز شریف کروڑوں عوام کی نمائندہ جماعت ایم کیو ایم پر الزام اور بہتان لگانے سے پہلے اپنے اور اپنے بھائی کے گریبان میں ضرور جھانکیں، اس حقیقت سے آج پاکستان کا بچہ بچہ واقف ہے کہ نواز شریف کا کالعدم تنظیموں کے رہنماؤں سے انتہائی قریبی روابط تھے۔ انہوں نے کہا کہ میاں شہباز شریف پاکستان میں طالبان کے کتنے بڑے حامی ہیں اس بات سے پاکستان کا میڈیا اور عوام بھی بخوبی واقف ہیں جو طالبان کے حوالے سے بیانات دیتے گئے ہیں۔ انہوں نے کہا کہ میاں نواز شریف 12 اکتوبر 1999ء کے واقعات سے سبق حاصل کریں اور اپنی سازشوں سے جمہوریت اور پاکستان کو کسی نئے بحران سے دوچار نہ کریں۔

بہو، بیٹیوں کو رسوا کر کے گھر سے نکالنے والے عوام کے ہمدرد نہیں ہو سکتے، افتخار اکبر رندھاوا، سیف یارخان

ایم کیو ایم فیصل آباد زون کے تحت منعقدہ کارکنان کی تربیتی نشست سے خطاب

اجلاس میں فیصل آباد زون کے ڈسٹرکٹس سرگودھا، چنیوٹ اور جھنگ سمیت تمام تحصیلوں کے ذمہ داران و کارکنان نے شرکت کی

فیصل آباد۔۔۔ 21 اکتوبر، 2011ء

متحدہ قومی موومنٹ کی رابطہ کمیٹی کے ارکان افتخار اکبر رندھاوا اور سیف یارخان نے کہا ہے کہ پنجاب کے غیر عوام فرسودہ نظام سے نجات حاصل کرنے اور ملک کی بقاء و سلامتی، ترقی اور خوشحالی کیلئے ظالم جاگیرداروں، وڈیروں، سرداروں، سرمایہ داروں اور قومی دولت لوٹنے والوں کیخلاف متحدہ قومی موومنٹ کی جاری عملی جدوجہد میں شامل ہو جائیں اور خود کو ایم کیو ایم کے پرچم تلے متحد و منظم کر لیں۔ انہوں نے کہا کہ بہو، بیٹیوں کو رسوا کر کے گھر سے نکالنے والے عوام کے ہمدرد نہیں ہو سکتے۔ ان خیالات کا اظہار انہوں نے گزشتہ روز فیصل آباد زون کے تحت کارکنان کی تربیتی نشست کے سلسلے میں منعقدہ اجلاس سے خطاب کرتے ہوئے کیا۔ اجلاس سے حق پرست رکن صوبائی اسمبلی خواجہ سہیل منصور، صوبائی تنظیمی کمیٹی پنجاب کے انچارج محمد حسین، فیصل آباد زون کے انچارج منور حفیظ، سوشل فورم کے انچارج رانا نور اور دیگر اراکین نے بھی مختصر اخطاب کیا۔ اجلاس میں فیصل آباد زون کے ڈسٹرکٹس سرگودھا، چنیوٹ اور جھنگ سمیت تمام تحصیلوں کے ذمہ داران و کارکنان نے شرکت کی۔ اپنے خطاب افتخار اکبر رندھاوا اور سیف یارخان نے کہا کہ ایم کیو ایم کی تیزی سے بڑھتی ہوئی مقبولیت سے شریف برادران اور دیگر نام نہاد سیاسی جماعتوں کے رہنماء شدید بوکھلاہٹ کا شکار ہیں اور ایم کیو ایم دشمنی پر اتر آئے ہیں۔ انہوں نے کہا کہ یہی

وجہ ہے کہ ایم کیو ایم دشمن عناصر عوام کو گمراہ کرنے کیلئے ایم کیو ایم کیخلاف منفی پروپیگنڈہ اور دہشت گردی جیسے بے بنیاد الزامات لگا رہے ہیں۔ انہوں نے کہا کہ ایم کیو ایم غریب متوسط کی نمائندہ جماعت ہے جو ملک سے کرپٹ فرسودہ نظام کے خاتمے کیلئے عملی جدوجہد کر رہی ہے اور ملک کی بقاء و سلامتی اور ترقی و خوشحالی کیلئے یہاں غریبوں کی حکمرانی قائم کرنا چاہتی ہے۔ انہوں نے کہا کہ قائد تحریک الطاف حسین نے عوام کی بے لوث خدمت کا درس دیا اور ملک سے کرپشن، قومی دولت لوٹنے والوں، جاگیرداروں، وڈیروں اور سرمایہ داروں کیخلاف اعلان جنگ کیا تاکہ ملک سے بے روزگاری، لوڈ شیڈنگ، مہنگائی اور خواتین پر ظلم جیسے مسائل کا خاتمہ ممکن ہو۔ انہوں نے کہا کہ ہوبو بیٹوں میں فرق کرنے والے قوم سے کس طرح مخلص ہو سکتے ہیں؟۔ انہوں نے کہا کہ پنجاب سمیت ملک کا بچہ بچہ اچھی طرح جانتا ہے کہ کراچی میں دہشت گردی کی بنیاد نواز شریف نے ڈالی جو آج ایم کیو ایم پر الزامات عائد کر کے حقائق سے منہ موڑنے کی کوشش کر رہے ہیں۔ انہوں نے پنجاب کے عوام کو مخاطب کرتے ہوئے کہا کہ وہ متحد ہو جائیں قائد تحریک الطاف حسین کی عملی جدوجہد میں شامل ہو کر ملک و قوم کے خلاف سازشیں کرنے والوں کا محاسبہ کریں۔ اجلاس سے دیگر مقررین نے بھی خطاب کیا اور کارکنان کو ہدایت کی کہ وہ تنظیمی لٹریچر کا زیادہ سے زیادہ مطالعہ کریں اور خود کو کرپشن، اناپرستی اور دیگر برائیوں سے محفوظ رکھتے ہوئے عوام سے رابطوں کو بڑھائیں اور قائد تحریک الطاف حسین کے پیغام کو گھر گھر پھیلائیں۔

لیڈی ہیلتھ ورکرز کو چار ماہ کی تنخواہوں کی ادائیگی اور نوکری پر مستقل کی جائے، خوش بخت شجاعت، ڈاکٹر ندیم احسان اور عبدالقادر خانزادہ

کراچی۔۔۔ 21 اکتوبر 2011ء

متحدہ قومی موومنٹ کے حق پرست اراکین قومی اسمبلی محترمہ خوش بخت شجاعت، ڈاکٹر ندیم احسان اور عبدالقادر خانزادہ نے تنخواہوں کے حصول اور مطالبات کے حق میں پرامن احتجاج کرنے والی ہزاروں لیڈی ہیلتھ ورکرز پر پنجاب پولیس کی سربراہی میں نواز لیگ کے لوگوں کی جانب سے لاشی چارج، دھکے دینے اور احتجاج کا راستہ روکنے کی سخت ترین الفاظ میں مذمت کی ہے اور مطالبہ کیا ہے کہ لیڈی ہیلتھ ورکرز کے جائز مطالبات فوری منظور کیے جائیں اور انہیں چار ماہ کی تنخواہیں ادا کی جائیں۔ اپنے مشترکہ بیان میں انہوں نے کہا کہ پنجاب کے تمام اضلاع سے تعلق رکھنے والی سینکڑوں لیڈی ہیلتھ ورکرز گزشتہ چار ماہ سے تنخواہوں سے محروم ہیں جبکہ خوش اسلوبی سے کام کرنے کے باوجود انہیں نوکریوں پر مستقل بھی نہیں کیا جا رہا ہے جس کے باعث وہ شدید مایوسی کا شکار ہیں اور تنخواہوں کے حصول اور اپنے جائز مطالبات کے حق میں پنجاب اسمبلی کے سامنے سراپا احتجاج ہیں۔ انہوں نے کہا کہ خود کو پنجاب کا خادم اعلیٰ قرار دینے والے وزیر اعلیٰ شہباز شریف نے احتجاجی لیڈی ہیلتھ ورکرز کے جائز مطالبات سننا بھی گوارا نہیں کیا اور وہ اسمبلی میں ہی بیٹھے رہے جبکہ پولیس کی سرپرستی میں ان کی جماعت نواز لیگ سے تعلق رکھنے والے غندہ عناصر نے لیڈی ہیلتھ ورکرز کا نہ صرف راستہ روکا بلکہ انہیں دھکے دینے لاشی چارج کیا اور سنگین نتائج کی دھمکیاں بھی دی جس کی جتنی بھی مذمت کی جائے کم ہے۔ انہوں نے کہا کہ ایک جانب وزیر اعلیٰ پنجاب نے جو وزارت صحت سمیت تمام اہم وزارتوں پر خود قابض ہیں اور مزے لوٹ رہے ہیں لیکن عوام کے مسائل حل کرنے کے بجائے انہیں تشدد کا نشانہ بنا رہے ہیں جو پنجاب کے مظلوم عوام کے ساتھ سراسر ظلم و زیادتی ہے اور انہیں جائز حقوق سے محروم رکھنے کے مترادف ہے۔ حق پرست اراکین اسمبلی محترمہ خوش بخت شجاعت، ڈاکٹر ندیم احسان اور عبدالقادر خانزادہ نے صدر مملکت آصف علی زرداری، وزیراعظم سید یوسف رضا گیلانی اور گورنر پنجاب عبدالطیف کھوسہ مطالبہ کیا ہے کہ پنجاب کے تمام اضلاع کی سینکڑوں مظلوم لیڈی ہیلتھ ورکرز گزشتہ چار ماہ کی تنخواہوں کی عدم ادائیگی کا نوٹس لیتے ہوئے انہیں فی الفور تنخواہیں ادائیگی یقینی بنائی جائے، انہیں نوکری پر مستقل کیا جائے اور پرامن احتجاجی لیڈی ہیلتھ ورکرز کے احتجاج کو روکنے انہیں لاشی، دھکم پیل اور ہراساں کرنے والے پولیس اہلکاروں اور نواز لیگ کے غندوں کو گرفتار کر کے سزا دی جائے۔ انہوں نے پولیس کی سربراہی میں نواز لیگ کے غندہ عناصر کی جانب لاشی چارج اور دھکم پیل میں زخمی ہونے والی لیڈی ہیلتھ ورکرز سے دلی ہمدردی کا اظہار کیا ان کی صحت یابی کیلئے بھی دعا کی۔

صوبائی تنظیمی کمیٹی کے رکن ریافت خان جدون کے بھائی زاہد خان جدون کے انتقال پر رابطہ کمیٹی کا اظہار افسوس

لندن۔۔۔ 21 اکتوبر 2011ء

متحدہ قومی موومنٹ کی رابطہ کمیٹی نے صوبائی تنظیمی کمیٹی کے رکن ریافت خان جدون کے بھائی زاہد خان جدون کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں رابطہ کمیٹی نے مرحوم کے سوگوارو احقین سے دلی تعزیت و ہمدردی کا اظہار کرتے ہوئے انہیں صبر کی تلقین کی اور دعا کی اللہ تعالیٰ مرحوم کو اپنی جوار رحمت میں جگہ عطا فرمائے اور لواحقین کو صبر و ہمت عطا کرے (آمین)۔

ایم کیو ایم کی رابطہ کمیٹی کے ارکان واسع جلیل اور قاسم علی رضانی ایکسپوسینٹر کراچی کا دورہ کل سے شروع ہونیوالی نمائش ”ری انجینئرنگ پاکستان“ انعقاد کے سلسلے میں انتظامات کا جائزہ لیا

کراچی ---6/جون 2011ء

متحدہ قومی موومنٹ کی رابطہ کمیٹی کے ارکان واسع جلیل اور قاسم علی رضانی نے پیر کی شب ایکسپوسینٹر کراچی کا دورہ تفصیلی دورہ کیا اور آل پاکستان متحدہ اسٹوڈنٹس آرگنائزیشن کے ذیلی سماجی ادارے اکیڈمک اینڈ سوشل سروسز کے تحت منگل 7 جون سے شروع ہونیوالی سر روزہ نمائش ”ری انجینئرنگ پاکستان“ انعقاد کے سلسلے میں انتظامات کا جائزہ لیا۔ اس موقع پر اے پی ایم ایس او کی مرکزی کمیٹی کے اراکین منتخب حق پرست نمائندے اور ایم کیو ایم کے دیگر ذمہ داران بھی موجود تھے۔ واضح رہے کہ اے پی ایم ایس او کے ذیلی سماجی ادارے اکیڈمک اینڈ سوشل سروسز کے تحت ایکسپوسینٹر کراچی میں ”ری انجینئرنگ پاکستان“ نمائش کا باقاعدہ افتتاح کل بروز منگل دوپہر دو بجے کیا جائیگا۔ اس نمائش کے انعقاد کے سلسلے میں مختلف تعلیمی اداروں سے تعلق رکھنے والے اے پی ایم ایس او کے ذمہ داران و کارکنان انتظامات کو حتمی شکل دے رہے ہیں۔

سابق وزیراعظم آزاد کشمیر فاروق حیدر کی ہمشیرہ کے انتقال پر رابطہ کمیٹی کا اظہار تعزیت حق پرست ایم ایل اے سلیم بٹ کی تدفین میں شرکت، سوگواران سے ملاقات کی

اور جناب الطاف حسین کی جانب سے تعزیتی پیغام پہنچایا

کراچی ---21 اکتوبر 2011ء

متحدہ قومی موومنٹ کی رابطہ کمیٹی نے سابق وزیراعظم آزاد کشمیر فاروق حیدر کی ہمشیرہ کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں رابطہ کمیٹی نے فاروق حیدر سمیت مرحومہ کے تمام سوگوار لواحقین سے دلی تعزیت و ہمدردی کا اظہار کرتے ہوئے انہیں صبر کی تلقین کی اور دعا کی اللہ تعالیٰ مرحومہ کو اپنی جوار رحمت میں جگہ عطا فرمائے اور لواحقین کو صبر و ہمت عطا کرے (آمین)۔ علاوہ ازیں، آزاد کشمیر میں قانون ساز اسمبلی کے حق پرست رکن سلیم بٹ نے سابق وزیراعظم فاروق حیدر کی ہمشیرہ کی تدفین میں شرکت کی اور مرحومہ کے سوگوار لواحقین سے ملاقات کر کے ایم کیو ایم کے قائد جناب الطاف حسین کی جانب سے تعزیتی پیغام پہنچایا اور مرحومہ کی مغفرت کیلئے دعا کی۔

☆☆☆☆☆